

Different types of Auction

ဒီလေလံပွဲတွေကို အစောဆုံးအနေနဲ့ လွန်ခဲ့တဲ့ 500 BC လောက်မှာ ရှေးဂရိလူမျိုးတွေဟာ သူတို့သမီးတွေကို လက်ထပ်ထိမ်းမြားပေးရန်အတွက် အသုံးပြုခဲ့ကြတယ် လို့မှတ်တမ်းတွေအရ သိရပါတယ်။ လေလံပွဲတွေမှာ အမျိုးသမီးတွေကို စင်တင် ပြသပြီး အမျိုးသားတွေ က သူတို့ပေးနိုင်တဲ့ အမြင့်ဆုံးဈေးပေးပြီး ဈေးအများဆုံးပေးနိုင်တဲ့ အမျိုးသားက ထို အမျိုးသမီးကို လက်ထပ်ခွင့်ရပါတယ်။ ယနေ့ခေတ်မှာတော့ ရှားပါးကုန်တွေသာမက သာမန်ကုန်ပစ္စည်းတွေကိုပါ Ebay လို online shopping website တွေမှာ လေလံစနစ်နဲ့ ရောင်းချကြပါတယ်။ လေလံပွဲတွေ ပြုလုပ်ရခြင်း ရည်ရွယ်ချက်ကတော့ ရောင်းသူအနေနဲ့ ဝယ်သူကြားတွင် ပြိုင်ပွဲဖန်တီးပေးပြီး ဈေးအမြင့်ဆုံးရအောင် ဆောင်ရွက်ခြင်း ဖြစ်ပါတယ်။

Auctions ကို အဓိကအားဖြင့် (၄) မျိုးခွဲခြားနိုင်ပါတယ်။ ယင်းတို့မှာ

- (1) English Auction (or) Ascending Auction
- (2) Dutch Auction (or) Descending Auction
- (3) First Price Sealed Bid Auction
- (4) Vickrey (or) Second Price Sealed Bid Auction တို့ ဖြစ်ပါတယ်။

(1) English Auction (or) Ascending Auction

ပစ္စည်းတစ်ခုကို English Auction စနစ်နဲ့ ရောင်းမယ်ဆိုရင် ရောင်းသူက ဈေးတစ်ခု ပထမဆုံးသတ်မှတ်ပြီး ဈေးစဖွင့်ရမှာ ဖြစ်ပါတယ်။ ဈေးဖွင့်ပြီးနောက်မှာတော့ ဝယ်သူတွေက အပြိုင်အဆိုင် ဈေးအမြင့်ပေးကြပြီး ဈေးအမြင့်ဆုံးပေးတဲ့သူက ထိုပစ္စည်းကို ဝယ်ယူနိုင်မှာ ဖြစ်ပါတယ်။

(2) Dutch Auction (or) Descending Auction

Dutch Auction ကတော့ English Auction ရဲ့ ဆန့်ကျင်ဘက်ဖြစ်ပါတယ်။ လေလံဆွဲသူက ဈေးအမြင့်ဆုံးနဲ့ စဖွင့်ပြီး ဝယ်သူတစ်ယောက် ရှိလာမချင်း ဈေးအနည်းငယ်စီ ဆက်လက်လျော့ချနေရမှာ ဖြစ်တယ်။ ပထမဆုံး ဈေးကိုလက်ခံသူကတော့ ထိုပစ္စည်းကို ဝယ်ယူခွင့်ရတာ ဖြစ်ပါတယ်။

(3) First Price Sealed Bid Auction

ဒီ Auction အမျိုးအစားကိုတော့ Blind Auction လို့လဲခေါ်ကြပါတယ်။ ပစ္စည်းမိတ်ဆက်ပြီးချိန်မှာ ဝယ်သူတွေဟာ သူတို့ထိုပစ္စည်းအား ဝယ်လိုတဲ့ဈေးကို စာရွက်ပေါ်မှာ ရေးပြီးစာအိတ်ထဲ ထည့်ကာ တစ်ကြိမ်သာတင်ပြရပါတယ်။ အဲ့ထဲကမှ ဈေးအမြင့်ဆုံးပေးထားသူက ထိုပစ္စည်းကို ပိုင်ဆိုင်ခွင့်ရမှာ ဖြစ်ပါတယ်။

(4) Vickrey (or) Second Price Sealed Bid Auction

ဒီ Auction အမျိုးအစားက Blind Auction နဲ့ အဆင့်အားလုံး တူပါတယ်။ မတူတာကတော့ Blind Auction မှာဈေးအမြင့်ဆုံးပေးသူက အနိုင်ရပြီး ထိုဈေးဖြင့် သာ ဝယ်ယူရပါတယ်။ Vickrey Auction မှာတော့ ဈေးအမြင့်ဆုံးပေးသူက အနိုင်ရပြီး ဒုတိယဈေးအမြင့်ဆုံးပေးထားသူရဲ့ Price ကိုသာပေး၍ ထိုပစ္စည်းကို ဝယ်ယူနိုင်မှာ ဖြစ်ပါတယ်။

တကယ်လို့ သင်တာသင့်ရဲ့ဘိုးဘွားပိုင်ရေးဟောင်းပစ္စည်း တစ်ခုကို Auction လုပ်ပြီးရောင်းမယ်ဆို ဘယ် Auction အမျိုးအစားက သင့်ကို ဈေးအမြင့်ဆုံးရစေနိုင်မယ်လို့ထင်ပါသလဲ??

Reference -

<https://www.econlib.org/library/Enc/Auctions.html>

[#YaminOo](#) 🐼

[#knowledge](#)

[#history](#)

[#finance](#) [#Myanmar](#)

[#economics](#) [#Auctions](#)

[#Article](#)

[#business](#)